

سُورَةُ الْمَدَّثِرِ

سُورَةُ الْمَدَّثِرِ کئی سورت ہے۔ اس میں چھپن (56) آیات ہیں۔

تعارف:

مَدَّثِرِ کے معنی ہیں: چادر یا لحاف اوڑھنے والے۔ یہ حضرت محمد رَسُولُ اللہ ﷺ کے اسماء مبارکہ میں سے ایک مبارک نام ہے۔ اس سورت میں آپ کو اس نام سے مخاطب کیا گیا ہے۔ اسی لیے اس سورت کا نام سُورَةُ الْمَدَّثِرِ ہے۔

اس سورت کی ابتدائی سات آیات سُورَةُ الْعَلَقِ کی ابتدائی پانچ آیات کے بعد دوسری وحی میں نازل ہوئیں۔ پہلی وحی میں صرف یہ بتانا مقصود تھا کہ حضرت محمد رَسُولُ اللہ ﷺ کے نبوت کی رسالت کے اعلان کا وقت آگیا ہے اور سُورَةُ الْمَدَّثِرِ کی ابتدائی آیات میں آپ کو فرائض نبوت سے آگاہ کیا گیا اور ان کے ادا کرنے کے لیے کمر بستہ ہونے کی تلقین فرمائی گئی۔

سُورَةُ الْمَدَّثِرِ کا مرکزی موضوع "اسلامی دعوت کی ابتدائی تفصیل کا بیان" ہے۔

مضامین:

سُورَةُ الْمَدَّثِرِ میں حضرت محمد رَسُولُ اللہ ﷺ کو فریضہ رسالت سے متعلق اہم احکام دیے گئے ہیں۔ اس کے ساتھ آخرت کا انکار کرنے والوں کا بُرا کردار بیان کیا گیا ہے۔

جہنم کی ہولناکی کا بیان ہے اور اہل جہنم کے اہم جرائم بیان کیے گئے ہیں جس کے مطابق وہ نماز نہیں پڑھتے، مسکینوں کو کھانا نہیں کھلاتے، فضول بحثوں اور دین کا مذاق اڑانے میں مشغول رہتے ہیں اور آخرت کا انکار کرتے ہیں۔

سورت کے آخر میں قرآن مجید کو نظر انداز کرنے کی سزا کا بیان ہے۔

علمی و عملی نکات:

1. ہمیں اپنے لباس اور کردار دونوں کو پاک و صاف رکھنا چاہیے۔ (سُورَةُ الْمَدَّثِرِ: 4-6)
2. کسی غرض کے بغیر دوسروں سے حسن سلوک سے پیش آنا چاہیے اور صرف اللہ تعالیٰ سے اجر کی امید رکھنی چاہیے۔ (سُورَةُ الْمَدَّثِرِ: 6)
3. نماز ادا نہ کرنا، مسکینوں کو کھانا نہ کھلانا، بے کار باتوں میں مشغول رہنا اور آخرت کا انکار کرنا جہنم میں لے جانے والے کام ہیں۔ (سُورَةُ الْمَدَّثِرِ: 43-46)

رُكُوعَاتُهَا
۲

(۷۴) سُورَةُ الْمَدَّثِرِ مَكِّيَّةٌ (۴)

آيَاتُهَا
۵۶

سُورَةُ الْمَدَّثِرِ مَكِّيَّةٌ (آیات: ۵۶ / رکوع: ۲)

بِسْمِ اللَّهِ الرَّحْمَنِ الرَّحِيمِ

اللہ کے نام سے شروع جو بڑا مہربان نہایت رحم فرمانے والا ہے

يَا أَيُّهَا الْمُدَّثِّرُ ۝ قُمْ فَأَنْذِرُ ۝ وَ رَبَّكَ فَكْبِّرُ ۝

اے چادر اوڑھنے والے (محبوب ﷺ)! اٹھیں پھر (لوگوں کو اللہ کے عذاب سے) ڈر سنا لیں۔ اور اپنے رب کی بڑائی (بیان) کریں۔

وَ شِيبَاكَ فَطَهِّرُ ۝ وَ الرُّجْزَ فَاهْجُرُ ۝ وَ لَا تَمْنُنْ تَسْتَكْثِرُ ۝

اور اپنے کپڑوں کو (حسب سابق) پاک رکھیں۔ اور بتوں سے الگ رہیں (جس طرح کہ اب تک الگ رہے ہیں)۔ اور زیادہ (بدلہ) لینے کے لیے احسان نہ کریں۔

وَ لِرَبِّكَ فَاصْبِرُ ۝ فَإِذَا نُقِرَ فِي النَّاقُورِ ۝ فَذَلِكَ يَوْمَئِذٍ عَسِيرٌ ۝ عَلَى الْكَافِرِينَ

اور آپ اپنے رب کے لیے صبر کریں۔ پھر جب صور میں پھونکا جائے گا۔ تو وہ دن بہت دشوار دن ہوگا۔ کافروں کے لیے

غَيْرُ يَسِيرٍ ۝ ذَرْنِي وَ مَنْ خَلَقْتُ وَحِيدًا ۝ وَ جَعَلْتُ لَهُ مَالًا مَّهِدُودًا ۝ وَ بَنِينَ

آسان نہیں ہوگا۔ اس شخص کا معاملہ مجھ پر چھوڑ دیں جسے میں نے اکیلا پیدا فرمایا۔ اور میں نے اسے بہت زیادہ مال دیا۔ اور حاضر رہنے والے

شُهُودًا ۝ وَ مَهَّدْتُ لَهُ تَهَيِّدًا ۝ ثُمَّ يَطْمَعُ أَنْ أَزِيدَ ۝ كَلَّا ۝ إِنَّهُ

بیٹھے دیے۔ اور میں نے اُسے (ہر شے میں) خوب وسعت دی۔ پھر بھی وہ لالچ کرتا ہے کہ میں اور زیادہ دوں۔ (ایسا) ہرگز نہیں (ہوگا) بے شک

كَانَ لِأَيَّتِنَا عَنِيْدًا ۝ سَارَهُقَّةً ۝ صَعُوْدًا ۝ إِنَّهُ فَكَّرَ وَ قَدَّرَ ۝ فَقَتَلَ

وہ ہماری آیتوں کا دشمن ہے۔ غمغریب میں اسے (جہنم کی) مشکل گھائی پر چڑھاؤں گا۔ بے شک اس نے سوچا اور بات بنائی۔ تو وہ ہلاک کیا جائے

كَيْفَ قَدَّرَ ۙ ثُمَّ قُتِلَ كَيْفَ قَدَّرَ ۙ ثُمَّ نَظَرَ ۙ ثُمَّ عَبَسَ وَبَسَرَ ۙ ثُمَّ أَدْبَرَ

اس نے کیسی بات بنائی؟ پھر وہ ہلاک کیا جائے اس نے کیسی بات بنائی؟ پھر اس نے دیکھا۔ پھر ماتھے پر بل لایا اور منہ بگاڑا۔ پھر اس نے پیٹھ پھیری

وَاسْتَكْبَرَ ۙ فَقَالَ إِن هَذَا إِلَّا سِحْرٌ يُؤْثَرُ ۙ إِنَّ هَذَا إِلَّا قَوْلُ الْبَشَرِ ۙ

اور تکبر کیا۔ پھر کہنے لگا یہ (قرآن) صرف ایک جادو ہے جو پہلے سے چلا آ رہا ہے۔ (پھر بولا) یہ (قرآن) تو صرف انسان کا کلام ہے۔

سَأُصْلِيهِ سَقَرَ ۙ وَمَا أَدْرَاكَ مَا سَقَرُ ۙ لَا تُبْقِي وَلَا تَذَرُ ۙ لَوَاحِةٌ لِلْبَشَرِ ۙ

مغقریب میں اسے جہنم میں ڈالوں گا۔ اور آپ کو کیا معلوم جہنم کیا ہے؟ وہ (ایسی آگ ہے جو) نہ باقی رکھتی ہے اور نہ چھوڑتی ہے۔ وہ کھالوں کو ٹھلسا دینے والی ہے۔

عَلَيْهَا تِسْعَةُ عَشْرَ ۙ وَمَا جَعَلْنَا أَصْحَابَ النَّارِ إِلَّا مَلَائِكَةً ۙ وَمَا جَعَلْنَا عِدَّتَهُمُ

اس پر انیس (فرشتے مقرر) ہیں۔ اور ہم نے فرشتوں کو ہی جہنم کا داروغہ بنایا اور ہم نے ان کی یہ تعداد صرف کافروں کی

إِلَّا فِتْنَةً ۙ لِلَّذِينَ كَفَرُوا ۙ لِيَسْتَيَقِنَ الَّذِينَ أُوتُوا الْكِتَابَ وَيَزْدَادَ الَّذِينَ آمَنُوا إِيمَانًا

آزمائش کے لیے مقرر کی ہے تاکہ اہل کتاب یقین کر لیں اور مومنوں کا ایمان اور زیادہ ہو جائے

وَلَا يَرْتَابَ الَّذِينَ أُوتُوا الْكِتَابَ وَالْمُؤْمِنُونَ وَلِيَقُولَ الَّذِينَ فِي قُلُوبِهِم مَّرَضٌ وَالْكَافِرُونَ

اور اہل کتاب اور مومن شک میں نہ پڑیں اور تاکہ وہ لوگ جن کے دلوں میں (نفاق کی) بیماری ہے اور کفار

مَاذَا أَرَادَ اللَّهُ بِهَذَا مَثَلًا ۙ كَذَلِكَ يُضِلُّ اللَّهُ مَن يَشَاءُ ۙ وَيَهْدِي مَن يَشَاءُ ۙ

یہ کہیں کہ اس مثال سے اللہ نے کیا ارادہ فرمایا ہے؟ اسی طرح اللہ جس کو چاہتا ہے گمراہ کرتا ہے اور جس کو چاہتا ہے ہدایت عطا فرماتا ہے

وَمَا يَعْلَمُ جُنُودَ رَبِّكَ إِلَّا هُوَ ۙ وَمَا هِيَ إِلَّا ذِكْرَىٰ لِلْبَشَرِ ۙ كَلَّا وَالْقَمَرِ ۙ

اور آپ کے رب کے لشکروں کو اس (اللہ) کے سوا کوئی نہیں جانتا اور یہ (جہنم کا بیان) انسان کی نصیحت کے لیے ہی ہے۔ ہرگز (جہنم کا انکار ممکن) نہیں! قسم ہے چاند کی۔

وَآلِيلِ ۙ إِذْ أَدْبَرَ ۙ وَالصُّبْحِ إِذَا أَسْفَرَ ۙ إِنَّهَا لَأِحْدَى الْكُبَرِ ۙ نَذِيرًا لِلْبَشَرِ ۙ

اور رات کی جب وہ پیٹھ پھیر کر جانے لگے۔ اور صبح کی جب وہ روشن ہو جائے۔ بے شک وہ (جہنم) بہت بڑی آفتوں میں سے ایک ہے۔ انسانوں کو ڈرانے والی ہے۔

لَمَن شَاءَ مِنْكُمْ أَنْ يَتَقَدَّمَ أَوْ يَتَأَخَّرَ ۙ كُلُّ نَفْسٍ بِمَا كَسَبَتْ رَهِينَةٌ ۙ إِلَّا أَصْحَابَ

اس شخص کے لیے جو تم میں سے (نیکیوں میں) آگے بڑھنا یا پیچھے رہنا چاہے۔ ہر شخص ان (اعمال) کے بدلہ گروی ہے جو اس نے کما رکھے ہیں۔ سوائے دائیں

الْيَمِينِ ۙ فِي جَنَّتٍ يُتَسَاءَلُونَ ۙ عَنِ الْمُجْرِمِينَ ۙ مَا سَلَكَكُمْ فِي سَقَرٍ ۙ قَالُوا لَمْ نَكُ

(ساتھ) والوں کے۔ (وہ) جنتوں میں (ہوں گے اور) سوال کرتے ہوں گے۔ مجرموں سے۔ تمہیں کس چیز نے جہنم میں داخل کیا؟ وہ کہیں گے

مِنَ الْمُصَلِّينَ ۙ وَلَمْ نَكُ نَطْعُمُ الْمُسْكِينِ ۙ وَكُنَّا نَخُوضُ مَعَ الْخَاطِئِينَ ۙ وَكُنَّا

ہم نماز ادا کرنے والوں میں سے نہ تھے۔ اور ہم مسکینوں کو کھانا نہیں کھاتے تھے۔ اور ہم (بھی) فضول بحث کرنے والوں کے ساتھ مشغول رہتے تھے۔ اور ہم

نُكَذِّبُ يَوْمَ الدِّينِ ۚ حَتَّىٰ أَتِنَا الْيَقِينَ ۖ فَبَا تَنْفَعُهُمْ شَفَاعَةُ الشَّفِيعِينَ ۖ فَبَا لَهُمْ

عَنِ التَّذْكِرَةِ مُعْرِضِينَ ﴿٣٩﴾ كَالَّذِينَ هُمْ عَنْ مُسْتَنْفِرَةٍ ﴿٤٠﴾ فَرَّتْ مِنْ قَسْوَرَةٍ ﴿٤١﴾ بَلْ يَرِيدُ كُلُّ امْرِئٍ

مِنْهُمْ أَنْ يُؤْتِي صُحُفًا مُنشَرَةً ۖ كَلَّا ۖ بَلْ لَا يَخَافُونَ الْآخِرَةَ ۖ كَلَّا إِنَّهُ تَذَكُّرٌ ۖ فَمَنْ شَاءَ

ذِكْرَهُ ۖ وَمَا يَذْكُرُونَ إِلَّا أَنْ يَشَاءَ اللَّهُ ۖ هُوَ أَهْلُ التَّقْوَىٰ وَأَهْلُ الْمَغْفِرَةِ ﴿٥٦﴾

مشق

1

مذہب کے معنی ہیں:

سُورَةُ الْعَلَقِ کے بعد آیات نازل ہوئیں:

ہمیں پاک و صاف رکھنا چاہیے:

سُورَةُ الْاٰثِرِ کا مرکزی موضوع ہے:

سُورَةُ الْمُدَّثِّرِ کے مطابق اہل جہنم دنیا میں کھانا نہیں کھاتے تھے:

مختصر جواب دیجیے۔

2

- i سُورَةُ الْمَدَّثِرِ کو یہ نام کیوں دیا گیا؟
- ii سُورَةُ الْمَدَّثِرِ کا مرکزی موضوع تحریر کیجیے۔
- iii سُورَةُ الْمَدَّثِرِ کے علمی و عملی نکات میں سے دو تحریر کیجیے۔
- iv سُورَةُ الْمَدَّثِرِ میں جہنم میں لے جانے والے کون سے گناہ بتائے گئے ہیں؟
- v سُورَةُ الْمَدَّثِرِ کب نازل ہوئی؟

سُورَةُ الْمَدَّثِرِ پر تعارف اور مضامین کی روشنی میں تفصیلی نوٹ لکھیں۔

3

سرگرمیاں برائے طلبہ:

- حضرت محمد رسول اللہ ﷺ کے کم از کم دس اسماء مبارکہ کے ترجمہ کے ساتھ یاد کیجیے۔
- وضو اور نماز کا درست طریقہ سیکھنے کی کوشش کیجیے۔
- بے کار اور فضول باتوں میں مشغول ہونا ایک مسلمان کے شایان شان نہیں۔ اچھا مسلمان وہ ہے جو بے کار باتوں اور بے کار کاموں سے دور رہتا ہے۔ آپ اپنی روزمرہ کی مصروفیات کا جائزہ لے کر ان چیزوں کو ترک کر دیں جن کا نہ دنیا میں فائدہ ہے نہ آخرت میں۔

علمی و عملی نکات:

- طلبہ کو سُورَةُ الْمَدَّثِرِ کے تعارف، بنیادی مضامین اور اہم نکات پر مشتمل تفصیلی، مختصر اور کثیر الانتخابی سوالات کے امتحانی جائزہ کے لیے تیار کیجیے۔